

चंद्रपूर वन प्रबोधिनी संकुल परिसरात वनवणवा व नैसर्गिक आपत्ती निवारण केंद्रासाठी स्वतंत्र इमारत मूलभूत संरचनेसह बांधकाम करणेबाबत अनुदान वितरीत करण्याबाबत.

महाराष्ट्र शासन  
महसूल व वन विभाग,  
शासन निर्णय क्र.वनबां-२०१७/प्र.क्र.३१०/फ-९  
मंत्रालय, मुंबई ४०० ०३२  
दिनांक :- १५ मे, २०१८

- वाचा :-** १) महसूल व वन विभाग (मदत व पुर्नवसन) मंत्रालय, मुंबई शासन निर्णय क्र.डीएमयु-२०१५/प्र.क्र.१८०/डीएमयु-१, दिनांक २९.०४.२०१७
- २) महसूल व वन विभाग, मंत्रालय, मुंबई शासन निर्णय समक्रमांकित दिनांक ०८.०२.२०१८
- ३) महसूल व वन विभाग, मंत्रालय, मुंबई शासन निर्णय समक्रमांकित दिनांक २०.०३.२०१८
- ४) वित्त विभाग, शासन परिपत्रक क्र.अर्थसं-२०१८/प्र.क्र.६९/अर्थ-३, दिनांक ०२ एप्रिल, २०१८
- ५) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांचे क्र. कक्ष-१/पी/यो/चाबाप्र/प्र.क्र.०५/(१८-१९)/१४२, दिनांक २६.०४.२०१८ चे पत्र.
- ६) महसूल व वन विभाग, मंत्रालय, मुंबई शासन निर्णय क्र.संकीर्ण-२०१८/प्र.क्र.१५३/फ-९, दिनांक १५ मे, २०१८

**प्रस्तावना :-**

उपरोक्त संदर्भ क्र.१ येथील शासन निर्णयान्वये केंद्र शासनाचे आपत्ती निवारण विषयक योजना महाराष्ट्र राज्यात देखील अंमलबजावणी बाबत निर्णय घेण्यात आलेला आहे. त्याअनुषंगाने चंद्रपूर वन प्रबोधिनी संकुल परिसरात वनवणवा व नैसर्गिक आपत्ती निवारण केंद्रासाठी स्वतंत्र इमारत, मूलभूत संरचनेसह बांधण्याचे प्रस्तावित करण्यात आले आहे.

संदर्भ क्र.२ च्या शासन निर्णय, दिनांक ०८.०२.२०१८ अन्वये चंद्रपूर वन प्रबोधिनी संकुल परिसरात वनवणवा व नैसर्गिक आपत्ती निवारण केंद्रासाठी स्वतंत्र इमारत मूलभूत संरचनेसह बांधकाम करण्याबाबतच्या रु.७२३.२७ लक्ष इतक्या रकमेच्या अंदाजपत्रकास प्रशासकीय मान्यता देण्यात आली आहे. प्रशासकीय मान्यता व राज्य योजना अंतर्गत सन २०१७-१८ करीता वन वणव्याच्या घटनांवर तात्काळ नियंत्रण करण्यासाठी कर्मचारी व अधिकारी यांच्या क्षमतावृद्ध करण्याकरीता चंद्रपूर वन अकादमी संकुल परिसरात नैसर्गिक आपत्ती व्यवस्थापन व प्रत्यक्ष कृतिदल केंद्राची स्थापना करणे (२४१५-१०७७) या योजनेसाठी रु.५००.०० लक्ष मंजूर व अर्थसंकल्पीत नियतव्ययास अनुसरून संदर्भ क्र.३ येथील शासन निर्णय दिनांक २०.०३.२०१८ अन्वये रु.५००.०० लक्ष निधी वितरीत करण्यात आला आहे.

चंद्रपूर वन प्रशासन, विकास व व्यवस्थापन अकादमी, चंद्रपूर या अकादमीकरीता सन २०१८-१९ या वर्षामध्ये “चंद्रपूर वन प्रशासन, विकास व व्यवस्थापन अकादमी, चंद्रपूर (२४१५-१०७७)” या लेखाशिर्षाअंतर्गत ३६- सहाय्यक अनुदाने (वेतन) या उपशिर्षाकरिता रुपये २९६.३० लक्ष व ३१- सहाय्यक अनुदाने (वेतनेत्तर) रु.१४३१.६८ लक्ष व ३६-सहाय्यक अनुदाने (वेतन) रु.६८.३२ लक्ष असे एकूण रु.१५००.०० लक्ष नियतव्यय मंजूर व अर्थसंकल्पित करून दिलेले आहे.

सन २०१८-१९ मध्ये मंजूर व अर्थसंकल्पीत नियतव्ययास अनुसरून नैसर्गीक आपत्ती व्यवस्थापन व प्रत्यक्ष कृतिदल केंद्राची स्थापना करणेकरीता इमारतीचे बांधकामबाबत प्रशासकीय मान्यतेनुसार आवश्यक उर्वरीत रु.२२३.२७ लक्ष निधी उपलब्ध करून देणेकरीता अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी संदर्भ क्र.५ अन्वये एकत्रीतरित्या प्रस्ताव सादर करून सदर प्रस्तावास शासन मंजूरी प्रदान करणेबाबत विनंती केली आहे. प्रस्तावांतर्गत नमूद केलेल्या नैसर्गीक आपत्ती व्यवस्थापन व प्रत्यक्ष कृतिदल केंद्राच्या उर्वरित कामांकरीता वित्त विभागाच्या परिपत्रकानुसार प्रथम नऊमाहीकरीता (डिसेंबर, २०१८ अखेर) संदर्भ क्र.६ अन्वये निधी वितरीत करण्यात आला आहे.

चंद्रपूर वन प्रबोधिनी संकुल परिसरात वनवणवा व नैसर्गीक आपत्ती निवारण केंद्रासाठी स्वतंत्र इमारत मूलभूत संरचनेसह बांधकामासाठी रु.२२३.२७ लक्ष इतका उर्वरीत निधी वितरीत करण्याची बाब शासनाच्या विचाराधिन होती.

### **शासन निर्णय :-**

चंद्रपूर वन प्रबोधिनी संकुल परिसरात वनवणवा व नैसर्गीक आपत्ती निवारण केंद्रासाठी स्वतंत्र इमारत मूलभूत संरचनेसह बांधकामासाठी उर्वरीत रु.२२३.२७ लक्ष (रुपये दोन कोटी तेवीस लक्ष सत्तावीस हजार फक्त) इतका निधी (२४१५-१०७७) या लेखाशिर्षा अंतर्गत विहीत केलेल्या अटी व शर्तीस व खालील अटींच्या अधिन राहून वितरीत करण्यास शासनाची मान्यता प्रदान करण्यात येत आहे.

१. वितरीत केलेला निधी शासनाने दिलेल्या मान्यतेनुसार योजनेस विहीत केलेल्या मर्यादेत, प्रचलित नियमांच्या अधीन राहून, प्रचलित धोरण व वित्त विभागाने वेळोवेळी विहीत केलेल्या मार्गदर्शक तत्त्वानुसार तसेच प्रस्तावात नमूद केलेल्या कार्यबाबींच्या अनुषंगाने खर्च करण्यात यावा.
२. उपरोक्त खर्च विहीत कार्यपद्धतीनुसार तसेच अर्थसंकल्प वितरण प्रणालीवर उपलब्ध मासिक निधी प्रवाहानुसार खर्च करण्यात यावा. यामध्ये कोणतीही वित्तीय अनियमितता होणार नाही याची दक्षता घेण्यात यावी. सदरहू रक्कम खर्ची पडल्यानंतर त्याचे उपयोगिता प्रमाणपत्र शासनास सादर करावे.
३. प्रस्तावित सर्व कामांना सक्षम प्राधिकारी यांची तांत्रिक व प्रशासकीय मंजूरी आहे यांची खात्री करूनच कामे करावीत. तसेच सदरहू कामे करतांना वन (संवर्धन) कायदा १९८०, भारतीय वन अधिनियम, १९२७, वन्यजीव (संरक्षण) अधिनियम १९७२ मधील तरतुदींचा भंग होणार नाही याची दक्षता घ्यावी.
४. सदरच्या खर्चाच्या अनुषंगाने आवश्यक असलेले लेखे व्यवस्थित/अचूक ठेवण्याबाबत दक्षता घ्यावी.
५. कार्यबाबींमध्ये खरेदीचा समावेश असल्यास शासनाने विहित केलेल्या पद्धतीचा अवलंब करून खरेदी करण्यात यावी.
६. प्रस्तावित कामांमध्ये निसर्गपूरक असलेले साहित्याचा जास्तीत जास्त वापर करावा.

७. सदर खर्च वित्त विभागाने निर्गमित केलेल्या विविध मार्गदर्शन सूचनांचे व वित्त विभागाच्या दिनांक ०२.०४.२०१८ च्या परिपत्रकातील व त्यासोबतच्या परिशिष्टामध्ये नमूद केलेल्या अटीची पूर्तता होईल याचे काटेकोर पालन करण्याबाबत दक्षता घेण्यात यावी.
८. सदर मंजूरीस शासन निर्णय क्रमांक एमएससी- २०११/प्र.क्र. १७८/फ-५, दिनांक ३०.९.२०११ च्या परिशिष्टात नमूद केलेल्या अटी व शर्ती बंधनकारक असतील.

उपरोक्त खर्च मागणी क्रमांक-सी-७, प्रधान शिर्ष २४१५, कृषी विषयक संशोधन व शिक्षण, २७७-शिक्षण, (००) (०३) “चंद्रपूर वन प्रशासन, विकास व व्यवस्थापन अकादमी चंद्रपूर” (चंद्रपूर वन अकादमी संकुल परिसरात नैसर्गिक आपत्ती व्यवस्थापन व प्रत्यक्ष कृतिदल केंद्राची स्थापना करणे) (२४१५-१०७७) ३१- सहायक अनुदान (वेतनेतर) या लेखा शिर्षांतर्गत सन २०१८-१९ मध्ये मंजूर होणाऱ्या अनुदानातून भागविण्यात यावा.

सदर शासन निर्णय वित्त विभागाच्या दिनांक ०२.०४.२०१८ च्या परिपत्रकान्वये तसेच वित्त विभागाच्या शासन निर्णय क्र.विअप्र/२०१३/प्र.क्र.३०/२०१३/विनिमय, भाग-२, दिनांक १७.४.२०१५ अन्वये विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०५१६११२४५७५४१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(सुजय दोडल)

सह सचिव (वने)

महसूल व वन विभाग

प्रति,

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर
२. अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर
३. अपर प्रधान मुख्य वनसंरक्षक (संशोधन, शिक्षण व प्रशिक्षण), महाराष्ट्र राज्य, पुणे
४. मुख्य वनसंरक्षक (प्रा.), चंद्रपूर.
५. संचालक, चंद्रपूर वन अकादमी, चंद्रपूर.
६. महालेखापाल-१/२ (लेखा परिक्षा/लेखा व अनुज्ञेयता) महाराष्ट्र राज्य, मुंबई/नागपूर.
७. सार्वजनिक बांधकाम विभाग (इमारत-१), मंत्रालय, मुंबई-३२.
८. वित्त विभाग, व्यय-१० कार्यासन, मंत्रालय, मुंबई-३२.
९. नियोजन विभाग (का-१४७५), मंत्रालय, मुंबई-३२.
१०. फ-२/ब-१ कार्यासन, महसूल व वन विभाग, मंत्रालय, मुंबई-३२
११. कार्यासन फ-९, महसूल व वन विभाग, मंत्रालय, मुंबई-३२. (निवडनस्ती)